



जयपुर विद्युत वितरण निगम लिमिटेड (प्रेस विज्ञप्ति)

राजीव गांधी ग्रामीण विद्युतीकरण योजना
100 से अधिक आबादी की ढाणियों में बीपीएल विद्युत कनेक्शन
जारी करने हेतु आशय पत्र जारी

जयपुर, 20 दिसम्बर। जयपुर विद्युत वितरण निगम द्वारा राजीव गांधी ग्रामीण विद्युतीकरण योजना 12वीं योजना के अन्तर्गत निगम क्षेत्र के 6 जिलों में 100 से अधिक आबादी की स्वीकृत ढाणियों में बी.पी.एल. परिवारों को 55287 घरेलू बिजली कनेक्शन जारी करने हेतु आशय पत्र जारी कर दिये गये है। इन 6 जिलों में कनेक्शन देने पर लगभग 112 करोड़ रुपए की लागत आयेगी। इसके साथ ही 5 अन्य जिलों में इस योजना के अन्तर्गत बी.पी.एल. परिवारों को घरेलू विद्युत कनेक्शन जारी करने के लिये नई निविदा आमंत्रित करने की कार्यवाही प्रक्रियाधीन है।

जयपुर विद्युत वितरण निगम के प्रबन्ध निदेशक श्री बी.के.दोसी ने बताया कि इस योजना के अन्तर्गत अलवर जिले में 100 से अधिक आबादी की ढाणियों में बी.पी.एल. परिवारों को 4777 घरेलू विद्युत कनेक्शन, बारां जिले में 15234 कनेक्शन, भरतपुर जिले में 13309 कनेक्शन एवं बूंदी जिले में 7903 घरेलू बिजली कनेक्शन दिये जाने हेतु आशय पत्र जारी किये गये हैं। इसी तरह टोंक जिले में 2864 कनेक्शन एवं झालावाड़ जिले में 11200 घरेलू बिजली कनेक्शन बी.पी.एल. परिवारों को दिये जाने के आशय पत्र भी जारी कर दिये गये है।

उन्होंने बताया कि 5 अन्य जिलों में बी.पी.एल. परिवारों को 80084 घरेलू बिजली कनेक्शन जारी करने की योजनाओं के अन्तर्गत अलवर जिले के शेष 7780 बी.पी.एल. बिजली कनेक्शन, दौसा जिले में 12937 कनेक्शन, करौली जिले में 34011 कनेक्शन, कोटा जिले में 12052 कनेक्शन एवं सवाईमाधोपुर जिले में 13304 बी.पी.एल. कनेक्शन देने के लिये नई निविदाएं शीघ्र ही आमंत्रित की जायेगी। जिसकी अनुमानित लागत लगभग 250 करोड़ रुपए आयेगी।